

இஹ்திசாப் எனும் கண்காணிப்பு அமைப்பு

இது சிலகுறிப்பிட்டநபர்களைக்கொண்ட குழுவாகும், மூஸ்லிம் ஆட்சியாளருடைய அனுமதி மற்றும் ஒப்புதலூடன் நன்மைகளைப் பரப்பவும் தீயச் செயல்களைத் தடுக்கவும் தங்களுக்குப் பணிக்கப்பட்ட கடமைகளை நிறைவேற்றும் வகையிலும் செயல்படுகின்றது. முஹ்தசிப் எனப்படும் அலுவலர்கள் சந்தைகளில் ஏமாற்றுச் செயல்கள் நடைபெறாமல் தடுப்பதோடு அளவை, எடைகளைக் கண்காணிப்பார். கடைகள், உணவுகங்கள் மற்றும் தொழிற்கூடங்களைக் கண்காணிப்பதோடு அங்குதயாரிக்கப்படும் பொருட்களையும் ஆய்வு செய்வார்கள். அவ்வாறே, விழாக்கள், நற்காரியங்கள் மற்றும் துக்கம் அனுசரிக்கும் கூட்டங்கள் ஆகியவற்றையும் கண்காணித்து அங்கு விரும்பத்தகாத செயல்கள் நடைபெறாவண்ணம் தடுக்கும் முயற்சி களை மேற்கொள்வார்கள். இக்குழுவினர் வட்டிக்கு எதிராகப் போர்க்கொடி ஏந்துபவர்களாகவும் அதே சமயத்தில் கடன்களைத் திருப்பிக்கொடுக்கும் படியும் வலியுறுத்துவார்கள். மக்கள் ஜவேளைத் தொழுகைகளை முறையாக நிறைவேற்றும்படியும் கட்டளையிட்டுக் கண்காணித்து பல்வேறு செயல்களையும் மேற்கொள்கின்றனர். சுருங்கக்கூறின், ஒரு முஹ்தசிபுடைய தொழில் சமூக சீர்த்திருத்தத்திற்கு மிகவும் தேவையான அந்த முக்கியப் பணிகளுள் ஒன்றாகும். இந்த ஏற்பாடு அல்லாஹ் மற்றும் இறைத்தூதர் ஸ்தூப் அவர்களுடைய பொருத்தத்திற்காக மக்களிடையேயான கொடுக்கல் வாங்கல் மற்றும் ஈடுபாடுகளைச் சீரமைக்கும் வகையிலும் அவர்களுடைய உரிமைகளைப் பாதுகாக்கும் வகையிலும் மேற்கொள்ளப்படுகின்றன.

அட்டூழியங்களைக் களையும் துறை

இந்தத் துறை இஸ்லாமிய நீதித்துறையின் மகத்தான சாதனையாகும். இந்தத் துறை ஏற்படுத்தப்பட்டதற்குக் காரணம் எந்த ஒரு வழக்கிலும் ஒரு நீதிபதி தீர்ப்பு கூறமுடியாதுபோகும் நிலையில், உதாரணமாக, ஒரு வழக்கு ஒரு பிரபலமான மனிதருடன் தொடர்புடையதாகவோ, அல்லது நீதிபதியுடைய தீர்ப்பு அமல்படுத்தப்படாமல் இருக்கும் நிலையில், அந்த நீதிபதி இந்த வழக்கைக் குற்றவியல் ஆளுநரிடம் (அநீதியழைக்கப்பட்ட வர்களுடைய உரிமைகளைக்கோரும் ஆளுநர்) ஒப்படைத்துவிடுவார். அவர் அந்த அநீதியாளரிடமிருந்து அநீதியழைக்கப்பட்டவருடைய உரிமையைத் திரும்பப்பெற்று உரியவரிடம் ஒப்படைக்க நடவடிக்கை எடுப்பார். ஆகவே தான், குற்றவியல் துறையின் பொறுப்பாளர் கம்பீரமும், இறையச்சமும் அத்துடன் மார்க்கச்சட்ட அறிவும் சிறந்த முறையில் பெற்றிருக்கவேண்டும் என்று கூறப்படுகின்றது.

குற்றவியல் துறை நிறுவப்பட்டபின் சட்ட ஒழுங்கு பெருமளவில் முன் னேற்றத்தைக் கண்டது, பெரும்பாலான காலக்கட்டங்களில் க்ஷூலீஃபாக் களே குற்றவியல் ஆளுநர்களாக பொறுப்பேற்று செயல்பட்டுள்ளனர். இது நேர்மையான க்ஷூலீஃபாக்கள், உமையாதுமற்றும் அப்பாசிய க்ஷூலீஃபாக் களின் காலங்களில் பொதுவாகவே மேற்கொள்ளப்பட்டு வந்தது. ஒரு வரலாற்று நிகழ்வு இங்கே குறிப்பிடப்படுகின்றது, அப்பாசிய க்ஷூலீஃபா மாழுன் ஒரு நாள் தன்னுடைய குற்றவியல் துறையில் அமர்ந்துகொண் டிருந்தார், அன்று இறுதியாக ஒரு பெண் வந்தாள், அவள் கூறினாள், அஸ்ஸலாமு அலைகும் அமீருல் முஃமினீன் அவர்களே, மாழுன் பதில் கூறினார், வஅலைகில் சலாம், அல்லாஹ் வின் அடியாராகிய பெண்ணே. உன் விஷயம் என்ன என்று கூறு. அந்தப் பெண் கூறினாள், உங்களுடைய மகன் என்னுடைய நிலத்தை அபகரித்துக்கொண்டுள்ளார். மாழுன் ஒரு நேரத்தைக் குறிப்பிட்டு அவரும் எதிர்வாதியும் ஆஜராகவேண்டும் என்று ஆணையிடுகின்றார். குறிப்பிட்ட நேரத்தில் அந்தப் பெண்ணும் ஆஜரா னாள், அப்பெண்ணின் எதிர்வாதியான மாழுனுடைய மகனும் ஆஜரா னார். அந்தப்பெண் கூச்சலிட்டுக் கூறலானாள், மாழுனுடைய மந்திரியான ஃபஜ்தல், உரத்தக் குரலில் பேச வேண்டாம், ஏனெனில், இவர் அமீருல் முஃமினீனுடைய மகனாக இருக்கின்றார் என்று கூறினார். மாழுன் தன் னுடைய மந்திரியைப் பார்த்துக் கூறினார், ஒன்றும் பேசாதீர்கள், ஏனெனில், உண்மை பேசுகின்றது, பொய் அதைமதியாகவே உள்ளது. முழு வாதத்தையும் கேட்டபின் மாழுன் அந்தப் பெண்ணின் நிலத்தை அவருக் குத் திருப்பிக்கொடுத்துவிடுமாறு கட்டளையிட்டார் மற்றும் தன்னுடைய மகனைச் சிறையிலடைக்குமாறும் உத்தரவிட்டார். இவ்வகையில், குற்ற வியல் துறை அட்டுழியங்களைத் தடுத்து நிறுத்துவதிலும் நீதியை நிலை நாட்டுவதிலும் மக்களிடையே இஸ்லாமிய ஷரீஅத் சட்டங்களை அமல் படுத்துவதிலும் மிகவும் முக்கியமான பங்கை ஆற்றியுள்ளது, குற்றவாளி யான ஒருவர் எவ்வளவு உயர்ந்த அந்தஸ்துடையவராக இருந்தாலும் சரியே.

தற்கால மற்றும் எதிர்காலங்களில் சட்டம் மற்றும் நிதித்துறை

அறிஞர் பெருமக்கள் கடந்தகாலங்களில் திருக்ஃகுர்ஆன் மற்றும் நபிமொழி களின் அடிப்படையில் சட்டங்கள் மற்றும் மார்க்கச்சட்டங்களை வகுத்தளிக் கும் பணியினை செம்மையானமுறையில் செய்துள்ளனர். ஆனால், தற்காலத் தில் முஸ்லிம்கள் தங்களுடைய கல்வியறிவில் குறைவின் காரணமாக, மேலைநாட்டவர்கள் வகுத்துத்தந்தசட்டங்களையேயின்பற்றிவருகின்றனர். உண்மை நிலை என்னவெனில், மேலைநாட்டு சட்டங்கள் அனைத்துமே பிரச்சினைகளுக்குத் தீர்வு காண்பதில் தோல்வியைக்கண்டுள்ளன. இதன் காரணமாகவே, குழப்பங்களும் சீர்கேடும் பரவலாகக் காணப்படுகின்றன,

அநீதி தலைவிரித்தாடுகின்றது. இதனால்தான், மக்கள் தங்களுடைய உரி மைகளைக் கோருவதும் அநீதிகளுக்கு எதிராக நீதிமன்றங்களில் முறையிடுவதும் வழக்கு தொடர்வதும் கடினமானதாக ஆகிவிட்டுள்ளது, ஏனெனில், நீதிமன்றங்களின் செயல்பாடுகள் மிகவும் தொய்வடைந்து நீண்ட காலம் தேவைப்படுவதும் பல்வேறு சிக்கல்களுக்கு ஆளாக்கப்படுவதும் சாதாரணமான ஒன்றாகவே ஆகிவிட்டது. ஆகவேதான், நீதிமன்றத்தீர்ப்புகள் மிகவும் தாமதப்படுத்தப்படுகின்றன. இஸ்லாமிய நீதிமன்றங்களில் விரைவாகவே தீர்ப்புகள் வழங்கப்படுவதைப்போன்று இந்த நீதிமன்றங்களில் விரைவாக தீர்ப்புகள் வழங்கப்படுவதே இல்லை. இங்கே, வழக்கறிஞர் களுடைய மனசாட்சி உயிர்துடிப்பில்லாமல்போய்விட்டது, அவர்களுடைய மனதில் இறையச்சமே இல்லாது போய்விட்டது. சட்டங்களை அமல்படுத்துவது சிக்கலானதாக ஆக்குவதே அவர்களுடைய கைவண்ணமாக ஆகிவிட்டுள்ளது. சட்டங்களில் காணப்படும் குறைபாடுகளைப் பயன்படுத்திக்கொண்டு உண்மையையே மாற்றிவிடுகின்றனர். மற்றொரு வகையில், தீர்ப்பு வழங்குவதில் காலதாமதம் ஏற்படுவதன் காரணமாக, மக்கள் அதிக அளவில் அதற்கான செலவு செய்யவேண்டியிருக்கின்றது. இதனால், உரிமையுடையவர்களுக்கு அவர்களுடைய சொத்து விரைவில் திரும்பக்கிடப்பதில்லை, குற்றவாளிகளுக்கும் அவர்களுடையகுற்றத்திற்கான தண்டனையும் சிக்கிரமே அளிக்கப்படுவதுமில்லை. இதன் காரணமாக, நீதி மற்றும் நியாயம் முச்சுத்தினாறலுக்கு ஆளாக்கப்பட்டு மக்களுடைய வாழ்க்கையும் வீணாகிவிடுகின்றது.

* * *